

महात्मा गांधी राष्ट्रीय ग्रामीण रोजगार हमी
योजनेंतर्गत तक्रार निवारण प्राधिकारी
(Ombudsman) पदासाठीची अधिसूचना.

महाराष्ट्र शासन
नियोजन विभाग

शासन अधिसूचना क्रमांक: मगारो-२०१४ / प्र.क्र.२० / रोहयो ६ अ

नियोजन विभाग (रोहयो), नविन प्रशासकीय भवन,

१६ वा मजला, मंत्रालय, मुंबई - ४०० ०३२

तारीख: २० जून, २०१४

शासन अधिसूचना

केंद्र शासनाने राष्ट्रीय ग्रामीण रोजगार हमी योजना कायद्याच्या कलम २७ (१) अंतर्गत राज्यातील प्रत्येक जिल्ह्याच्या ठिकाणी Ombudsman (लोक प्राधिकरणा विरुद्धच्या तक्रारींची तपासणी करण्यासाठी नियुक्त केलेला अधिकारी) नियुक्त करण्याचा क्र. जे.-११०११ / २१/२००८ - नरेगा, दि.७ सप्टेंबर, २००९ च्या आदेशान्वये निर्णय घेतलेला आहे. सदर आदेशातील बाबी अधिक सुस्पष्ट होण्यासाठी केंद्र शासनाने क्र.एल.११०११/२१/२०१२/आरई-७, दि.१६ जानेवारी २०१४ च्या आदेशान्वये त्यामध्ये सुधारणा केलेल्या आहेत. सदर आदेशान्वये Ombudsman यांची नेमणूक करण्यासाठी राज्याचे अप्पर मुख्य सचिव यांच्या अध्यक्षतेखाली एक समिती स्थापन केली आहे. त्या समितीमध्ये केंद्रीय ग्रामीण विकास मंत्रालयाचे प्रतिनिधी, केंद्रीय ग्रामीण विकास मंत्रालयाने नामनिर्देशन केलेली नागरी समाजातील सुप्रसिद्ध व्यक्ती व प्रशासकीय विभागाचे प्रधान सचिव यांचा समावेश आहे.

२. राज्यातील धुळे, जळगाव, नंदुरबार व औरंगाबाद या ४ जिल्ह्यात तक्रार निवारण प्राधिकाऱ्याचे पद रिक्त असल्याने संबंधित जिल्ह्यातील स्थानिक वृत्तपत्रात जाहिरात देऊन पात्र व इच्छुक उमेदवारांकडून अर्ज मागविण्यात आले. संबंधित जिल्हाधिकारी यांनी त्या अर्जांची छाननी करून पात्र उमेदवारांची यादी व मुळ अर्ज शासनास सादर केलेले आहेत. तक्रार निवारण प्राधिकारी निवड समितीने दि.१३.६.२०१४ रोजी बैठक घेऊन सदर अर्जांची छाननी केली. उमेदवारांचा रोहयो अंमलबजावणीतील अनुभव, विधी, शिक्षण तसेच सामाजिक क्षेत्रातील अनुभव विचारात घेऊन खालील ३ जिल्ह्यांतून प्रत्येकी १ याप्रमाणे तक्रार निवारण प्राधिकारी (Ombudsman) पदासाठी एकूण ३ उमेदवारांची शिफारस केली. जिल्हा व शिफारस केलेल्या तक्रार निवारण प्राधिकारी यांची नावे खालीलप्रमाणे आहे.

अ.क्र	जिल्ह्याचे नाव	उमेदवाराचे नाव व संपूर्ण पत्ता
१	जळगाव	अॅड अशोक प्रभाकर गाडे, पत्ता: मेन रोड यावल, जि.जळगाव

२	नंदुरबार	अॅड निलेश बिपीनचंद्र देसाई, पत्ता: ३१९, देसाईपुरा, नंदुरबार, ता.जि.नंदुरबार
३	औरंगाबाद	श्री. सुखदेव चंद्रभान भेले, पत्ता: सौभाग्य हौसिंग सोसायटी, प्लॉट नं.१/३, सिडको एन-८, आझाद चौक, औरंगाबाद, जि.औरंगाबाद.

३. केंद्र शासनाने Ombudsman निवडी संदर्भात पुढीलप्रमाणे प्रक्रिया पूर्ण करण्याचे निर्देश दिलेले आहेत.

अ) Ombudsman यांना नियुक्ती देण्यापूर्वी त्यांची नावे राज्य शासनाच्या कार्यालयीन वेबसाइटवर प्रसिद्ध करावी व निवड केलेल्या उमेदवारांबाबत जनतेचे अभिप्राय व हरकती ३० दिवसात मागविण्यात यावेत. ३० दिवसाची मुदत संपल्यानंतर समितीचे प्राप्त झालेले अभिप्राय व हरकती संदर्भात तपासणी करून निवड प्रसिद्ध केल्याच्या दिनांका पासून ३० दिवसात योग्य उमेदवार निवडीचा निर्णय घ्यावा. निनावी अभिप्राय व हरकतींचा विचार केला जाऊ नये.

ब) उमेदवाराची निवड करताना तो सर्वज्ञात, स्वच्छ प्रतिमा असलेला असावा आणि त्याला कमीत कमी २० वर्षांचा लोकप्रशासन, विधी, शैक्षणिक, समाजकार्य किंवा समाज व्यवस्थापनाचा अनुभव असावा.

क) उमेदवार हा कोणत्याही राजकीय पक्षाशी निगडीत नसावा किंवा सभासद नसावा.

ड) Ombudsman पदासाठी निवड केलेला उमेदवार हा शाररिकदृष्ट्या सक्षम असावा तसेच जिल्ह्यात दौरे, तपासणी व ग्रामीण दुर्गम भागांना भेटी देण्यास योग्य असावा.

इ) Ombudsman या पदासाठी उमेदवाराच्या प्रथम नियुक्तीचा कालावधी २ वर्षांचा असेल, त्यानंतर त्याचे काम समाधानकारक असल्यास त्यांना एक-एक वर्षासाठी दोन वेळा मुदतवाढ देण्यात येईल किंवा त्यांच्या वयाची ६८ वर्ष पूर्ण होईपर्यंत किंवा जे अगोदर घडेल त्यावर अवलंबून असेल.

ई) निवड केलेल्या Ombudsman यांची कामगिरी समाधानकारक नसल्यास निवड समितीच्या मान्यतेने त्यांची नियुक्ती राज्य शासनास रद्द करता येईल.

४. केंद्र शासनाच्या निर्देशानुसार निवड केलेल्या वरील Ombudsman यांची यादी राज्य शासनाच्या वेबसाइट वर प्रसिद्ध करण्यात आली आहे. Ombudsman म्हणून निवड केलेल्या वरील यादीतील उमेदवारांबाबत कोणाच्या काही सूचना / हरकती असल्यास त्या सूचना / हरकती ही अधिसूचना निर्गमित झाल्याच्या तारखेपासून ३० दिवसांच्या आत शासनाकडे लेखी स्वरूपात पाठवाव्यात. सदर निवड यादी प्रसिद्ध झाल्याच्या दिनांकापासून ३० दिवसांच्या आत शासनाकडे किंवा संबंधित जिल्हाधिकारी यांचेकडे कोणतीही सूचना/हरकती किंवा आक्षेप प्राप्त न झाल्यास या संबंधित कोणाची कोणतीही हरकत नाही असे समजण्यात येवून पुढील योग्य ती कार्यवाही करण्यात येईल .

सदर अधिसूचना महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आली असून त्याचा संकेतांक २०१४०६२३१२३३२०९९१६ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(व्ही.गिरिराज)

प्रधान सचिव, नियोजन विभाग (रोहयो)

प्रत,

१. मा.मंत्री.(रोहयो) यांचे खाजगी सचिव
२. मा. राज्य मंत्री (रोहयो) यांचे खाजगी सचिव
३. मुख्य सचिव यांचे स्वीय सहाय्यक
४. अप्पर मुख्य सचिव,नियोजन विभाग यांचे स्वीय सहाय्यक
५. प्रधान सचिव (रोहयो) यांचे स्वीय सहाय्यक
६. उप सचिव(रोहयो) यांचे स्वीय सहाय्यक